



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 27.09.2024

TIME : 12.50 PM

പ്രധാന വാർത്തകൾ

1). ഇന്ന് അന്താരാഷ്ട്ര വിനോദ സഞ്ചാര ദിനം; കേന്ദ്ര വിനോദ സഞ്ചാര വകുപ്പിന്റെ ദിനാചരണ പരിപാടി ഉപരാഷ്ട്രപതി ജഗ്ദ്ദീപ് ധൻകർ ന്യൂഡൽഹിയിൽ ഉദ്ഘാടനം ചെയ്തു.

World Tourism Day is being celebrated across the globe today. Vice President Jagdeep Dhankhar inaugurated the World Tourism Day program organized by Union Tourism department in New Delhi.

2). കേരളത്തിൽ, ലൈഫ് സയൻസ് - ബയോടെക്നോളജി മേഖലയിൽ നിക്ഷേപങ്ങൾ ആകർഷിക്കുന്നതിനായി സംഘടിപ്പിക്കുന്ന ബയോ-കണക്ട് 2.0 ഇന്റർനാഷണൽ ലൈഫ് സയൻസ് കോൺക്ലേവ് മുഖ്യമന്ത്രി ഉദ്ഘാടനം ചെയ്തു.

In Kerala, the Chief Minister inaugurated the Bio-Connect 2.0 International Life Science Conclave organized to attract investments in the Life Science and Biotechnology sectors.

3). രാജ്യത്ത് കുറഞ്ഞ വേതന നിരക്ക് വർദ്ധിപ്പിച്ച് കേന്ദ്ര സർക്കാർ; പുതുക്കിയ വേതനം ഒക്ടോബർ 1 മുതൽ പ്രാബല്യത്തിൽ.

Central Government Hikes Minimum Wage Rates, Effective From 1st October.

4). ആധാർ- പാൻ നമ്പരുകൾ ഉൾപ്പെടെ പൗരന്മാരുടെ വ്യക്തിഗത വിവരങ്ങൾ പ്രദർശിപ്പിച്ച വെബ്സൈറ്റുകൾ ബ്ലോക്ക് ചെയ്ത് കേന്ദ്ര സർക്കാർ.

Government orders blocking of websites found exposing sensitive personal information of citizens including Aadhar and PAN card.

5). ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ രണ്ടാമത്തെയും അവസാനത്തെയും മത്സരം കാൺപൂരിൽ പുരോഗമിക്കുന്നു.

The second and final match of the India-Bangladesh Test cricket series is underway in Kanpur.



PM - TATA PMSC

പ്രധാനമന്ത്രി നരേന്ദ്ര മോദി ടാറ്റ സൺസ് കമ്പനിയുടെയും സെമിക്ണ്ടക്ടർ നിർമ്മാണരംഗത്തെ P.S.M.C യുടെയും നേതൃത്വ സംഘവുമായി കൂടിക്കാഴ്ച നടത്തി. രാജ്യത്തെ അർദ്ധചാലക നിർമ്മാണ പദ്ധതികളുടെ പുരോഗതി ചർച്ചയായി. ഇന്ത്യയിൽ തങ്ങളുടെ വ്യവസായം കൂടുതൽ വിപുലീകരിക്കാനുള്ള സന്നദ്ധതയും P.S.M.C , പ്രധാനമന്ത്രിയുമായി പങ്കുവെച്ചു.



WEBSITES BLOCKED

ആധാർ- പാൻ നമ്പരുകൾ ഉൾപ്പെടെ പൗരന്മാരുടെ വ്യക്തിഗത വിവരങ്ങൾ പ്രദർശിപ്പിച്ച വെബ്സൈറ്റുകൾ കേന്ദ്ര സർക്കാർ ബ്ലോക്ക് ചെയ്തു. 2016-ലെ ആധാർ നിയമം അനുസരിച്ചാണ് നടപടി. ഈ വെബ്സൈറ്റുകളിൽ സുരക്ഷാ പ്രശ്നങ്ങൾ നിലനിൽക്കുന്നതായി Indian Computer Emergency Response Team അറിയിച്ചിരുന്നു. പ്രശ്നങ്ങൾ പരിഹരിക്കുന്നതിനും തുടർ നടപടികളെ കുറിച്ചും വെബ്സൈറ്റ് ഉടമകൾക്ക് നിർദ്ദേശം നൽകിയിട്ടുണ്ട്.



GOVERNMENT 100 DAYS

പ്രധാനമന്ത്രി നരേന്ദ്രമോദിയുടെ നേതൃത്വത്തിലുള്ള കേന്ദ്രസർക്കാർ മൂന്നാം തവണയും അധികാരത്തിൽ വന്ന് നൂറു ദിവസം പിന്നിടുമ്പോൾ ഫുഡ് കോർപ്പറേഷൻ ഓഫ് ഇന്ത്യ പൊതു സ്വകാര്യ പങ്കാളിത്തത്തോടെ ആവിഷ്കരിച്ചത് നിരവധി നൂതന പദ്ധതികൾ. രാജ്യത്തിന്റെ ഭക്ഷ്യധാന്യ വിതരണ ശൃംഖലയെ നവീകരിക്കുകയും അവശ്യവസ്തുക്കളുടെ കാര്യക്ഷമവും സുസ്ഥിരവുമായ സംഭരണവും നീക്കവും ഉറപ്പാക്കുകയുമാണ് ലക്ഷ്യം. ബിഹാർ, പഞ്ചാബ്, ഗുജറാത്ത് തുടങ്ങിയ സംസ്ഥാനങ്ങളിലായി 50,000 മെട്രിക് ടൺ ശേഷിയുള്ള ആറോളം സംഭരണ കേന്ദ്രങ്ങൾ സജ്ജമാക്കാൻ FCI ക്ക് കഴിഞ്ഞു.



GLOBAL INNOVATION INDEX-INDIA

ഗ്ലോബൽ ഇന്നൊവേഷൻ ഇൻഡക്സ് 2024 ൽ 39-ാം സ്ഥാനത്തേക്ക് ഉയർന്ന് ഇന്ത്യ. 2015-ൽ ജി.ഐ.ഐ റാങ്കിംഗിൽ രാജ്യം 81-ാം സ്ഥാനത്തായിരുന്നു. മധ്യ-ഭക്ഷിണേഷ്യൻ മേഖലയിലെ 10 സമ്പദ്‌വ്യവസ്ഥകളിൽ ഇന്ത്യ ഒന്നാം സ്ഥാനത്താണെന്ന് കേന്ദ്ര വാണിജ്യ-വ്യവസായ മന്ത്രി പി.യുഷ് റായ് പ്രഖ്യാപിച്ചു. താഴ്ന്ന ഇടത്തരം വരുമാനമുള്ള സമ്പദ്‌വ്യവസ്ഥകളിലും ഇന്ത്യ ഒന്നാം സ്ഥാനത്താണെന്ന് അദ്ദേഹം പറഞ്ഞു. 133 ആഗോള സമ്പദ്‌വ്യവസ്ഥകളുടെ പ്രകടനമാണ് ഗ്ലോബൽ ഇന്നൊവേഷൻ ഇൻഡക്സ് 2024 വിലയിരുത്തിയത്.



MINIMUM WAGE - (INTRO)

രാജ്യത്ത് കുറഞ്ഞ വേതന നിരക്ക് വർദ്ധിപ്പിച്ചതായി കേന്ദ്രസർക്കാർ. അടുത്ത മാസം ഒന്ന് മുതൽ പുതിയ വേതന നിരക്ക് പ്രാബല്യത്തിൽ വരും.

വിശദാംശങ്ങളിലേക്ക്...

(VOICE.....)

നിർമാണത്തൊഴിലാളികൾ, തുഷുകാർ, ശുചീകരണ തൊഴിലാളികൾ, കയറ്റിറക്ക് തൊഴിലാളികൾ തുടങ്ങിയവർക്ക് വേതന വർധന ഏറെ പ്രയോജനപ്പെടും. നൈപുണ്യ നിലവാരത്തെ അടിസ്ഥാനമാക്കിയാണ് മിനിമം വേതന നിരക്കുകൾ തരംതിരിച്ചിരിക്കുന്നത്.

വിദഗ്ധർ, അവിദഗ്ദ്ധർ, അർദ്ധ വൈദഗ്ധ്യമുള്ളവർ, ഉയർന്ന വൈദഗ്ധ്യമുള്ളവർ എന്നിങ്ങനെയാണ് വിഭാഗങ്ങൾ. കൂടാതെ, ഭൂമിശാസ്ത്രപരമായ പ്രദേശങ്ങൾക്ക് അനുസരിച്ച് എ, ബി, സി എന്നിങ്ങനെയും തരം തിരിച്ചിട്ടുണ്ട്. ഏരിയ 'എ' യിലെ നിർമ്മാണം, തുഷ്, ശുചീകരണം, കയറ്റിറക്ക് എന്നീ അവിദഗ്ധ ജോലികൾ ചെയ്യുന്നവർക്ക് പ്രതിദിനം കുറഞ്ഞത് 783 രൂപ വേതനം ലഭിക്കും. അർദ്ധ വൈദഗ്ധ്യമുള്ള തൊഴിലുകൾക്ക് പ്രതിദിനം 868 രൂപയും വിദഗ്ധ തൊഴിലാളികൾ, ക്ലറിക്കൽ ജോലി ചെയ്യുന്നവർ, ആയുധങ്ങൾ അനുവദിക്കാത്ത സുരക്ഷാ ജീവനക്കാർ എന്നിവർക്ക് 954 രൂപയും ലഭിക്കും. ഉയർന്ന വൈദഗ്ധ്യമുള്ളവർക്കും, ആയുധങ്ങൾ അനുവദിച്ചിട്ടുള്ള സുരക്ഷാ ജീവനക്കാർക്കും പ്രതിദിനം 1,035 രൂപ നിരക്കിൽ വേതന വർദ്ധന വരുത്തിയിട്ടുണ്ട്. ന്യൂസ്ഡെസ്ക് ആകാശവാണി.....



BIRLA-CPA

കോമൺവെൽത്ത് പാർലമെന്ററി അസോസിയേഷന്റെ, ഇന്ത്യ റീജിയൻ സോൺ-3 യുടെ ദ്വിദിന വാർഷിക സമ്മേളനത്തിന് ഇന്ന് മിസോറാമിലെ ഐസ്യാളിൽ തുടക്കം. സമ്മേളനത്തോട് അനുബന്ധിച്ചുള്ള യോഗത്തിൽ ലോക്സഭാ സ്പീക്കർ ഓം ബിർള പങ്കെടുക്കും. മിസോറം നിയമസഭയിലെ ലൈബ്രറിയിൽ പുതുതായി സ്ഥാപിച്ച ആർക്കൈവ് സെല്ലിന്റെ ഉദ്ഘാടനം അദ്ദേഹം നിർവഹിക്കും. രാജ്യസഭാ ഡെപ്യൂട്ടി ചെയർമാൻ ഹരിവംശ് നാരായൺ സിംഗും സമ്മേളനത്തിൽ പങ്കെടുക്കുന്നുണ്ട്.

=====

JK CAMPAIGNING

ജമ്മു കശ്മീരിൽ, നിയമസഭാ തിരഞ്ഞെടുപ്പിന്റെ മൂന്നാമത്തെയും അവസാനത്തെയും ഘട്ട പ്രചാരണം ഉയർജ്ജിതം. വിവിധ രാഷ്ട്രീയ പാർട്ടികളുടെ നേതാക്കൾ റാലികളും, റോഡ് ഷോകളുമായി പ്രചാരണത്തിൽ സജീവമാണ്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി നാളെ ജമ്മുവിലെത്തും. കേന്ദ്ര മന്ത്രിയും ബിജെപിയുടെ മുതിർന്ന നേതാവുമായ അമിത് ഷാ, ലോക്സഭ പ്രതിപക്ഷ നേതാവും കോൺഗ്രസ് നേതാവുമായ രാഹുൽ ഗാന്ധി, പിപിഡി അധ്യക്ഷ മെഹബൂബ മുഷ്ഫി തുടങ്ങിയവരും പ്രചാരണ രംഗത്തുണ്ട്. അടുത്തമാസം ഒന്നിനാണ് ജമ്മു കശ്മീരിലെ 40 നിയമസഭാ മണ്ഡലങ്ങളിലേക്കുള്ള മൂന്നാം ഘട്ട വോട്ടെടുപ്പ്. വോട്ടെണ്ണൽ ഒക്ടോബർ എട്ടിന് നടക്കും.

=====

ബ്രേക്ക്...

ഈ വാർത്തകൾ ആകാശവാണിയിൽ നിന്ന്...

=====

WORLD TOURISM DAY- (INTRO)

ഇന്ന് അന്താരാഷ്ട്ര വിനോദ സഞ്ചാര ദിനം. ജനങ്ങളെ പരസ്പരം ബന്ധിപ്പിക്കുന്നതിനും സമ്പദ് വ്യവസ്ഥയെ മെച്ചപ്പെടുത്തുന്നതിനും വിനോദഞ്ചര മേഖല വഹിക്കുന്ന പങ്ക് ഉയർത്തിക്കാട്ടുകയാണ് ദിനാചരണത്തിന്റെ ലക്ഷ്യം. വിനോദസഞ്ചാരവും സമാധാനവും എന്നതാണ് ഈ വർഷത്തെ പ്രമേയം. ദിനാചരണത്തോട് അനുബന്ധിച്ച് കേന്ദ്ര വിനോദ സഞ്ചാര വകുപ്പ് സംഘടിപ്പിക്കുന്ന പരിപാടി ഉപരാഷ്ട്രപതി ജഗ്ദീപ് ധൻകർ ന്യൂഡൽഹിയിൽ ഉദ്ഘാടനം ചെയ്യും. കേന്ദ്ര ടൂറിസം സഹമന്ത്രി സുരേഷ് ഗോപി ചടങ്ങിൽ സന്നിഹിതനായിരുന്നു. വിനോദസഞ്ചാരമേഖലയുടെ വളർച്ച രാജ്യത്തിന്റെ സാമ്പത്തിക

രംഗത്തിനും ഏറെ പ്രയോജനം ചെയ്യുമെന്ന് ഉപരാഷ്ട്രപതി പറഞ്ഞു.

(VOICE.....)

=====

TOURISM - CM

സംസ്ഥാനത്തിന്റെ ടൂറിസം സാധ്യതകൾ ലോകത്തിനു മുന്നിൽ അവതരിപ്പിക്കാൻ ലക്ഷ്യമിട്ട് കേരള ട്രാവൽ മാർട്ട് 12-മത് പതിപ്പിന് കൊച്ചിയിൽ തുടക്കമായി. മുഖ്യമന്ത്രി പിണറായി വിജയൻ ഇന്നലെ പരിപാടിയുടെ ഉദ്ഘാടനം നിർവഹിച്ചു. 75 ഓളം രാജ്യങ്ങളിൽ നിന്നും 25 സംസ്ഥാനങ്ങളിൽ നിന്നുമുള്ള പ്രതിനിധികൾ പരിപാടിയിൽ പങ്കെടുക്കുന്നുണ്ട്.

=====

BIOCONNECT - KERALA CM

ബയോ-കണക്ട് 2.0 ഇൻറർനാഷണൽ ലൈഫ് സയൻസ് കോൺക്ലേവ് മുഖ്യമന്ത്രി പിണറായി വിജയൻ ഓൺലൈനായി ഉദ്ഘാടനം ചെയ്തു. കേരളത്തിന്റെ മുൻഗണനാ വ്യവസായമേഖലകളായ ലൈഫ് സയൻസ് , ബയോടെക്നോളജി മേഖലയിൽ നിക്ഷേപങ്ങൾ ആകർഷിക്കുന്നതിനായാണ് കോൺക്ലേവ് സംഘടിപ്പിക്കുന്നത്.

=====

MPOX

സംസ്ഥാനത്ത് ഒരാൾക്ക് കൂടി എംപോക്സ് സ്ഥിരീകരിച്ചതായി റിപ്പോർട്ട്. വിദേശത്ത് നിന്ന് വന്ന എറണാകുളം സ്വദേശിയായ യുവാവിനാണ് രോഗം സ്ഥിരീകരിച്ചത്. ഇയാൾ സ്വകാര്യ ആശുപത്രിയിൽ ചികിത്സയിലാണ്. നേരത്തെ യുഎഇയിൽ നിന്ന് വന്ന മലപ്പുറം സ്വദേശിയായ 38 വയസുകാരന് എംപോക്സ് സ്ഥിരീകരിച്ചിരുന്നു.

=====

PV ANVAR - CM

പാർട്ടിക്കും, എൽ ഡി എഫിനും സർക്കാരിനും എതിരെ പി വി അൻവർ എം എൽ എ ഉന്നയിച്ച ആരോപണങ്ങൾ തള്ളി മുഖ്യമന്ത്രി പിണറായി വിജയൻ. ഒരു എം എൽ എ എന്ന നിലയ്ക്ക് പി വി അൻവർ ഉന്നയിച്ച ആരോപണങ്ങളിൽ ഏറ്റവും മികച്ച രീതിയിൽ അന്വേഷണത്തിന് നിർദ്ദേശിച്ചെന്നും അന്വേഷണം കൃത്യമായും നിഷ്പക്ഷമായും തുടരുമെന്നും മുഖ്യമന്ത്രി വ്യക്തമാക്കി.



CRICKET

കാൺപൂരിൽ നടക്കുന്ന ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ രണ്ടാമത്തെയും അവസാനത്തെയും മത്സരത്തിൽ ടോസ് നേടിയ ഇന്ത്യ ബംഗ്ലാദേശിനെ ബാറ്റിംഗിനയച്ചു. ഒടുവിൽ വിവരം ലഭിക്കുമ്പോൾ ബംഗ്ലാദേശ് 2 വിക്കറ്റ് നഷ്ടത്തിൽ 74 റൺ എന്ന നിലയിലാണ്. ആദ്യ മത്സരത്തിൽ വിജയിച്ച ഇന്ത്യ പരമ്പരയിൽ 1-0 ന് മുന്നിലാണ്.



TN ACCIDENT

തമിഴ്നാട്ടിൽ വിരുദുനഗർ ജില്ലയിലെ ശ്രീവില്ലിപുത്തൂരിൽ മിനി ബസ് മറിഞ്ഞ് ഒരു വിദ്യാർത്ഥിയടക്കം നാല് പേർ മരിച്ചു. പത്തിലധികം പേർക്ക് പരിക്കേൽക്കുകയും ചെയ്തു. 35 യാത്രക്കാരുമായി മംസാപുരത്ത് നിന്ന് ശ്രീവില്ലിപുത്തൂരിലേക്ക് പോവുകയായിരുന്ന മിനി ബസാണ് അപകടത്തിൽപ്പെട്ടത്. സംഭവത്തിൽ പോലീസ് കേസെടുത്തു.



J K-NIA-TERROR ATTACK

ജമ്മു ഡിവിഷനിലെ രജൗരി, റിയാസി ജില്ലകളിലെ വിവിധയിടങ്ങളിൽ ദേശീയ അന്വേഷണ ഏജൻസി തിരച്ചിൽ നടത്തുന്നു. ഈ വർഷം ജൂണിൽ റിയാസി ജില്ലയിൽ

തീർത്ഥാടകർ സഞ്ചരിച്ച ബസിന് നേരെയുണ്ടായ ഭീകരാക്രമണത്തെക്കുറിച്ചുള്ള അന്വേഷണത്തിന്റെ ഭാഗമായാണ് തെരച്ചിൽ. ശിവ് ഖോരി ക്ഷേത്രത്തിൽ നിന്ന് മടങ്ങുകയായിരുന്ന തീർത്ഥാടകർക്ക് നേരെയായിരുന്നു ആക്രമണമുണ്ടായത്.

=====

IMD HEAVY RAIN

രാജ്യത്ത് ഗുജറാത്തിലെ സൗരാഷ്ട്ര പ്രദേശത്തും, കച്ച് ജില്ലയിലും കൊങ്കൺ, ഗോവ, മധ്യ മഹാരാഷ്ട്ര എന്നിവിടങ്ങളിലും ഇന്ന് ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാവകുപ്പ്. പശ്ചിമ ബംഗാൾ, സിക്കിം, അരുണാചൽ പ്രദേശ്, അസം, തുടങ്ങിയ ഇടങ്ങളിലും ശക്തമായ മഴയ്ക്ക് സാധ്യതയുണ്ട്.

=====

HURRICANE HELENE

യു.എസിൽ, മണിക്കൂറിൽ 225 കിലോമീറ്റർ വേഗതയുള്ള കാറ്റഗറി 4-ൽ ഷെട്ട ശക്തമായ കൊടുകാറ്റായ ഹെലീൻ കര തൊട്ടു. വടക്കൻ ഫ്ലോറിഡയിൽ ഒരാൾ മരിച്ചു. യു.എസ് ദേശീയ ചുഴലിക്കാറ്റ് കേന്ദ്രം ജനങ്ങളോട് സുരക്ഷിത കേന്ദ്രങ്ങളിൽ അഭയം തേടാൻ ആവശ്യപ്പെട്ടിരിക്കുകയാണ്. ഫ്ലോറിഡ, ജോർജിയ, കരോലിനാസ്, വിർജീനിയ, അലബാമ എന്നിവിടങ്ങളിൽ അടിയന്തരാവസ്ഥ പ്രഖ്യാപിച്ചു.

LAKSHADWEEP - POSHAN MA

പോഷൺ മാസാചരണ പരിപാടികളുടെ ഭാഗമായി ലക്ഷദ്വീപിലെ 10 ദ്വീപുകളിലും വിവിധ ബോധവൽക്കരണ പരിപാടികൾ പുരോഗമിക്കുന്നു. അന്തോത്ത് , നവജാതശിശുക്കൾ മുതൽ 6 വയസ്സ് വരെയുള്ള കുട്ടികളുടെ വളർച്ച നിരീക്ഷിക്കുന്ന നടപടിയും തുടരുകയാണ്. ഏക് പേഡ് മാ കെ നാം ക്യാമ്പയിനിൻറെ ഭാഗമായി അമ്മമാരും കുഞ്ഞുങ്ങളും ചേർന്നുള്ള വ്യക്ത തൈകൾ നട്ടു പിടിപ്പിക്കലും നടക്കുന്നുണ്ട്.

